

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৮৬/২০২০

কাজিৰঙা বাস্তীয় উদ্যানত নিৰ্মাণ হ'বলগীয়া অৰ্কিড উদ্যানৰ আধাৰশিলা স্থাপন কৰিলে মুখ্যমন্ত্ৰীয়ে

**কাজিৰঙা অৰ্কিড উদ্যানে ৰাজ্যখনৰ উদ্যানশস্য খণ্ডত নতুন যুগৰ
সূচনা কৰিব : মুখ্যমন্ত্ৰী**

**ৰাজ্যখনৰ পৰ্যটনথলীসমূহ বছৰৰ বাবৰ মাহে দৰ্শনাৰ্থীৰ বাবে মুকলি কৰাৰ
বাবে ৰাজ্য চৰকাৰে পদক্ষেপ ল'ব**

**কাজিৰঙা অৰ্কিড উদ্যানৰ সমীপত এটি অতিথিশালা নিৰ্মাণৰ লগতে কঁহৰা
নদীৰ সৌন্দৰ্যবৰ্ধনৰ বাবেও জলসম্পদ বিভাগে আঁচনি প্ৰহণ কৰিব**

দিছপুৰ, ১৬ জুলাই : মুখ্যমন্ত্ৰী সৰ্বানন্দ সোণোৱালে আজি কাজিৰঙা বাস্তীয় উদ্যানৰ কঁহৰাত ৰাজ্য চৰকাৰৰ উদ্যানশস্য বিভাগে স্থাপন কৰিবলৈ লোৱা কাজিৰঙা অৰ্কিড উদ্যানৰ আধাৰশিলা স্থাপন কৰে। ইয়াৰ পিছতে আধাৰশিলা স্থলীৰ সমীপত সামাজিক দূৰত্ব বক্ষা কৰি আয়োজন কৰা এক ৰাজহন্তা সভাত ভাষণ প্ৰদান কৰি মুখ্যমন্ত্ৰীয়ে কয় যে কাজিৰঙা বাস্তীয় উদ্যানকে ধৰি ৰাজ্যখনৰ সকলো পৰ্যটনস্থলীকেই বছৰৰ বাবৰ মাহেই দৰ্শনাৰ্থীৰ বাবে খোলা বখাৰ ব্যৱস্থা কৰিবলৈ ৰাজ্য চৰকাৰে চিন্তা-চৰ্চা কৰি আছে। সংশ্লিষ্ট মহলৰ সৈতে প্ৰয়োজনীয় আলাপ-আলোচনাৰ অন্তত অচিৰেই এই সন্দৰ্ভত আনুষ্ঠানিক সিদ্ধান্ত প্ৰহণ কৰা হ'ব বুলি তেওঁ উল্লেখ কৰে। কাজিৰঙাত স্থাপন কৰিবলৈ লোৱা এই অৰ্কিড উদ্যানে ৰাজ্যৰ উদ্যান শস্য খণ্ডত এক নতুন যুগৰ সূচনা কৰিব বুলি মন্তব্য কৰি মুখ্যমন্ত্ৰীয়ে কয় যে দৰ্শনাৰ্থীসকলৰ লগতে এই উদ্যানে ছাত্ৰ-ছাত্ৰী, গৱেষক আৰু বিজ্ঞানীসকলৰ বাবেও নতুন সন্তাৱনাৰ দুৱাৰ মুকলি কৰিব। বিশ্বজুৰি থকা অৰ্কিডৰ বাণিজ্যিক গুৰুত্ব অনুধাৱন কৰি নিজৰ বাসগৃহৰ চৌহদৰ গচ-গচনিসমূহতো অৰ্কিডৰ খেতি কৰি এক অৰ্কিড সংস্কৃতি গঢ়ি তোলাৰ মনোনিৰেশ কৰিবলৈ মুখ্যমন্ত্ৰীয়ে অসমৰ ৰাইজলৈ আহুন জনায়। ইয়াৰ ফলত নিৰনুৱা যুৱক-যুৱতীসকলৰ আৰ্থিক স্বচ্ছতাৰ বাটো মুকলি হ'ব বুলি তেওঁ মন্তব্য কৰে। কাজিৰঙা বাস্তীয় উদ্যানৰ লগতে অসমৰ চুকে-কোণে থকা বনভূমিসমূহৰ অনারিস্কৃত সম্পদ, শক্তি, সন্তাৱনা আৱিস্কাৰ কৰি ৰাজ্যৰ জৈৱবিধিতা সংৰক্ষণ আৰু সংৰোধনৰ বাবে প্ৰতিগ্ৰাকী লোক আগবঢ়ি আহিব লাগিব বুলি মুখ্যমন্ত্ৰীয়ে কয়।

অনুষ্ঠানত ভাষণ প্ৰদান কৰি কৃষি আৰু উদ্যানশস্য বিভাগৰ মন্ত্ৰী অতুল বৰাই এই অৰ্কিড উদ্যান স্থাপনৰ ক্ষেত্ৰত আগবঢ়োৱা সহযোগিতাৰ বাবে মুখ্যমন্ত্ৰীক ধন্যবাদ জ্ঞাপন কৰে। মুখ্যমন্ত্ৰী সৰ্বানন্দ সোণোৱালৰ নেতৃত্বত ৰাজ্যৰ কৃষিখণ্ডই এক নতুন উদ্যম লাভ কৰিছে বুলি উল্লেখ কৰি কৃষিমন্ত্ৰীগৰাকীয়ে



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

বিগত সময়ছোরাত ৰাজ্য চৰকাৰে কৃষিখণ্ডৰ উন্নয়নৰ বাবে গ্ৰহণ কৰা বিভিন্ন আঁচনিসমূহৰ আলোকপাতা কৰে। তেওঁ কয় যে পৃথিৱীত প্ৰাকৃতিকভাৱে ৩০ হাজাৰ প্ৰজাতিৰ অৰ্কিড পোৱাৰ লগতে ১.২০ লাখ বৰ্ণসংকৰ প্ৰজাতিৰ অৰ্কিডো উপলব্ধ। ভাৰতবৰ্ষত উপলব্ধ মুঠ ১৩০০ টা প্ৰজাতিৰ অৰ্কিডৰ ভিতৰত অসমত ৮০০ টা প্ৰজাতি প্ৰাকৃতিকভাৱে পোৱা যায়। ইয়াৰে ৭০ টা প্ৰজাতি বৰ্তমান বিলুপ্তিৰ গৰাহত পৰিছে বুলি উল্লেখ কৰি কৃষিমন্ত্রীগৰাকীয়ে কয় যে এনে বিলুপ্তপ্ৰায় অৰ্কিডসমূহৰ সংৰক্ষণৰ বাবে এই অৰ্কিড উদ্যোগত বিশেষ ব্যৱস্থা গ্ৰহণ কৰা হ'ব। উদ্যোগখনত কলাকৰ্ষণ ব্যৱস্থা, ব্যৱসায়িক প্ৰযুক্তিৰ উৎপাদনৰ বাবে গৱেষণা, বিপণনৰ বাবে পেকেজিং আৰু প্ৰশিক্ষণৰো সুবিধা থাকিব বুলি তেওঁ উল্লেখ কৰে।

অনুষ্ঠানত ভাষণ প্ৰদান কৰি জলসম্পদ মন্ত্রী কেশৱ মহন্তই কয় যে মুখ্যমন্ত্রী সোণোৱালে এই বিশ্ব ঐতিহ্য ক্ষেত্ৰক অলংকৃত কৰি বাৰ মাহে দৰ্শনাৰ্থী আহিব পৰাৰ ব্যৱস্থা কৰাৰ বাবে সকলো বিভাগকে জড়িত কৰাৰ প্ৰয়াস কৰিছে। উদ্যোগখনৰ সমীপত এক হেলিপেড নিৰ্মাণৰ বাবেও চৰকাৰে পদক্ষেপ গ্ৰহণ কৰিছে। মুখ্যমন্ত্রীগৰাকীৰ আহানৰ প্ৰতি সঁহাৰি জনাই জলসম্পদ বিভাগৰ তৰফৰ পৰা কাজিবঙ্গা অৰ্কিড উদ্যোগ সমীপত এটি অতিথিশালা নিৰ্মাণৰ লগতে কঁহৰা নদীৰ সৌন্দৰ্যবৰ্দ্ধনৰ বাবেও এখন আঁচনি গ্ৰহণ কৰা হ'ব বুলি জলসম্পদ মন্ত্রীগৰাকীয়ে ঘোষণা কৰে।

অনুষ্ঠানত অসম কৃষি বিশ্ববিদ্যালয়ৰ উপাচার্য অশোক ভট্টাচার্যইও ভাষণ প্ৰদান কৰে। ভাৰতীয় কৃষি গৱেষণা পৰিষদৰ প্ৰতিষ্ঠা দিবসৰ এই স্মৰণীয় দিনটোতেই কাজিবঙ্গা অৰ্কিড উদ্যোগ আধাৰশিলা স্থাপন ৰাজ্যবাসীৰ বাবে এক ঐতিহাসিক ঘটনা বুলি উল্লেখ কৰি তেওঁ কয় যে কেন্দ্ৰীয় চৰকাৰে আজি ঘোষণা কৰা শ্ৰেষ্ঠ কৃষকৰ বঁটাত ৰাজ্যখনৰ দুগৰাকী কৃষকেও স্থান লাভ কৰিছে। নলবাৰী জিলাৰ বিপুল কলিতা আৰু বিজু হালৈয়ে লাভ কৰা এই সাফল্যই ৰাজ্যবাসীলৈ গৌৰৱ কঢ়িয়াই আনিছে বুলি উল্লেখ কৰি তেওঁ কয় যে মুখ্যমন্ত্রী সৰ্বানন্দ সোণোৱাল নেতৃত্বাধীন চৰকাৰখনে কৃষিখণ্ডলৈ অনা বৈশ্বৱিক পৰিবৰ্তনৰ বাবেই এয়া সন্তুষ্ট হৈ উঠিছে।

ৰাজ্য চৰকাৰৰ উদ্যোগ শস্য বিভাগৰ সঞ্চালক আবুল জলিলে আদৰণী ভাষণ প্ৰদান কৰা আজিৰ এই সভাত ৰাজ্য সভাৰ সাংসদ কামাখ্যা প্ৰসাদ তাচাইও বক্তব্য আগবঢ়ায়। সভাত বিধায়ক ঝতুপৰ্ণ বৰুৱা, অসম বীজ নিগম আৰু অসম কৃষি বিপণন পৰিষদৰ অধ্যক্ষদ্বয়, গোলাঘাট জিলাৰ উপায়ুক্ত বিভাস মোদী আৰু নগাঁও জিলাৰ উপায়ুক্ত যাদুৱ শইকীয়াৰ লগতে উচ্চপদস্থ বিষয়বৰীয়াসকল উপস্থিত থাকে।

উল্লেখযোগ্য যে ১৬ কোটি টকা ব্যয়ৰে ৩০ বিঘা ভূমিত স্থাপন হ'বলগা এই কাজিবঙ্গা অৰ্কিড উদ্যোগখনৰ কাম অহা দুবছৰৰ ভিতৰত সম্পূৰ্ণ কৰা লক্ষ্য স্থিৰ কৰা হৈছে। এই উদ্যোগত হাইব্ৰিড আৰু ইম্পোটেড অৰ্কিডৰ ৮০০ বৰ্গ মিটাৰ অৰ্কেড'বিয়াম, থলুৱা অৰ্কিডৰ ৫০০ বৰ্গ মিটাৰ অৰ্কেড'বিয়াম, ৮০০ বৰ্গ মিটাৰৰ গ্ৰীণ হাউচ, চিঁচু কালচাৰ ইউনিট, কৰ্মাচিয়েল অৰ্কিড গ্ৰীণ হাউচ, এডমিনিস্ট্ৰেচন ব্লক কাম ট্ৰেইনিং চেণ্টাৰ, ভিউ পইণ্টছ নাইট ভিউ পইণ্টছ ইত্যাদিৰ ব্যৱস্থা থাকিব।

প্ৰকৃঃবঃ
১৬/০৭/২০২০